

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీభగవద్రామానుజమునిభిరనుగృహీతం

॥ శ్రీశరణాగతిగద్యం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీశరణాగతిగద్యం ॥

యో నిత్యమచ్యుతపదాంబుజయుగ్మరుక్మ-
వ్యామోహతస్తదితరాణి తృణాయ మేనే |
అస్మద్గురోర్భగవతోఽస్య దయైకసింధోః
రామానుజస్య చరణౌ శరణం ప్రపద్యే ||

ప్రణామం లక్ష్మణమునిః ప్రతిగృహ్ణాతు మామకం |
ప్రసాధయతి యత్సూక్తిః స్వాధీన పతికాం శ్రుతిం ||

భగవన్నారాయణాభిమతానురూప స్వరూపరూప గుణవిభవైశ్వర్య
శీలాద్యనవధికాతిశయ అసంఖ్యేయ కల్యాణగుణగణాం * పద్మవనాలయాం *
భగవతీం * శ్రియం * దేవీం * నిత్యానపాయినీం * నిరవద్యాం *
దేవదేవదివ్యమహిషీం * అఖిలజగన్నాతరం * అస్మన్నాతరం *
అశరణ్యశరణ్యాం * అనన్యశరణశ్శరణమహం ప్రపద్యే ||

పారమార్థిక భగవచ్ఛరణారవింద యుగళైకాంతికాత్యంతిక పరభక్తి
పరజ్ఞాన పరమభక్తికృత పరిపూర్ణానవరత
నిత్యవిశదతమానన్యప్రయోజనానవధికాతిశయ ప్రియ
భగవదనుభవజనితానవధికాతిశయ ప్రీతికారితాశేషావస్థోచిత
అశేషశేషతైకరతిరూప నిత్యకైంకర్యప్రాప్త్యపేక్షయా * పారమార్థికీ *
భగవచ్ఛరణారవింద శరణాగతిః * యథావస్థితా * అవిరతాఽస్తు మే ||

అస్తు తే * తయైవ సర్వం సంపత్స్యతే ||

అఖిలహేయప్రత్యనీక కల్యాణైకతాన! స్వేతర
సమస్తవస్తువిలక్షణానంతజ్ఞానానందైకస్వరూప! *
స్వాభిమతానురూపైకరూపాచింత్య దివ్యాదుభుత నిత్యనిరవద్య

నిరతిశయౌజ్జ్వల్య సౌందర్య సౌగంధ్య సౌకుమార్య లావణ్య
 యౌవనాద్యనంత గుణనిధి దివ్యరూప! * స్వాభావికానవధికాతిశయ
 జ్ఞానబలైశ్వర్య వీర్యశక్తి తేజస్సౌశీల్య వాత్సల్య మార్దవార్జవ
 సౌహార్ద సామ్య కారుణ్య మాధుర్య గాంభీర్య ఔదార్య చాతుర్య
 స్థైర్య ధైర్య శౌర్య పరాక్రమ సత్యకామ సత్యసంకల్ప కృత్రిత్వ
 కృతజ్ఞతాద్యసంఖ్యేయ కల్యాణగుణగణౌఘమహార్ణవ! *
 స్వోచితవివిధవిచిత్రానంతాశ్చర్య నిత్యనిరవద్య
 నిరతిశయసుగంధ నిరతిశయసుఖస్పర్శ నిరతిశయౌజ్జ్వల్య కిరీట మకుట
 చూడావతంస మకరకుండల గ్రైవేయక హార కేయూర కటక శ్రీవత్స
 కౌస్తుభ ముక్తాదామోదరబంధన పీతాంబర కాంచీగుణ
 నూపురాద్యపరిమిత దివ్యభూషణ! * స్వానురూపాచింత్యశక్తి శంఖచక్ర గదాసి
 శార్ంగాద్యసంఖ్యేయ నిత్యనిరవద్య నిరతిశయ కల్యాణదివ్యాయుధ! *
 స్వాభిమత నిత్యనిరవద్యానురూప స్వరూపరూప గుణ విభవైశ్వర్య
 శీలాద్యనవధికాతిశయాసంఖ్యేయ కల్యాణగుణగణ శ్రీవల్లభ! *
 ఏవంభూతభూమినిశానాయక! ॥

స్వచ్ఛందానువర్తి స్వరూపస్థితిప్రవృత్తిభేద అశేషశేషతైకరతిరూప
 నిత్యనిరవద్యనిరతిశయ జ్ఞానక్రియైశ్వర్యాది అనంత కల్యాణగుణగణ
 శేషశేషాశన గరుడప్రముఖ నానావిధానంతపరిజన పరిచారికా పరిచరిత
 చరణయుగళ! * పరమయోగివాఙ్మనసాఽపరిచ్ఛేద్య స్వరూపస్వభావ
 స్వాభిమత వివిధవిచిత్రానంత భోగ్య భోగోపకరణ
 భోగస్థానసమృద్ధానంతాశ్చర్యానంత మహావిభవానంతపరిమాణ నిత్య
 నిరవద్య నిరతిశయ శ్రీవైకుంఠనాథ! * స్వసంకల్పానువిధాయ
 స్వరూపస్థితిప్రవృత్తి స్వశేషతైకస్వభావ ప్రకృతి పురుష కాలాత్మక
 వివిధ విచిత్రానంత భోగ్య భోక్తృవర్గ భోగోపకరణ
 భోగస్థానరూప నిఖిల జగదుదయ విభవ లయలీల! * సత్యకామ! *
 సత్యసంకల్ప! * పరబ్రహ్మభూత! * పురుషోత్తమ! * మహావిభూతే! *

శ్రీమన్! * నారాయణ! * శ్రీవైకుంఠనాథ! * అపార కారుణ్య సౌశీల్య
 వాత్సల్యోదార్య ఐశ్వర్య సౌందర్య మహోదధే! *
 అనాలోచితవిశేషాశేషలోకశరణ్య! * ప్రణతార్తిహార! *
 ఆశ్రితవాత్సల్యైకజలధే! * అనవరతవిదిత నిఖిలభూతజాతయాథాత్మ్య! *
 అశేషచరాచరభూత నిఖిలనియమననిరత! * అశేషచిదచిద్వస్తు
 శేషిభూత! * నిఖిలజగదాధార! * అఖిలజగత్స్వామిన్! * అస్మత్స్వామిన్! *
 సత్యకామ! * సత్యసంకల్ప! * సకలేతరవిలక్షణ! * అర్థికల్పక! * ఆపత్సఖ! *
 శ్రీమన్! * నారాయణ! * అశరణ్యశరణ్య! * అనన్యశరణః
 త్వత్పాదారవిందయుగళం శరణమహం ప్రపద్యే॥

అత్ర ద్వయం॥

పితరం మాతరం దారాఽ పుత్రాఽ బంధూఽ సఖీఽ గురూఽ।
 రత్నాని ధనధాన్యాని క్షేత్రాణి చ గృహాణి చ॥

సర్వధర్మాంశ్చ సంత్యజ్య సర్వకామాంశ్చ సాక్షరాఽ।
 లోకవిక్రాంతచరణౌ శరణం తేఽవ్రజం విభో! ॥

త్వమేవ మాతా చ పితా త్వమేవ
 త్వమేవ బంధుశ్చ గురుస్త్వమేవ।
 త్వమేవ విద్యా ద్రవిణం త్వమేవ
 త్వమేవ సర్వం మమ దేవ దేవ॥

పితాఽసి లోకస్య చరాచరస్య
 త్వమస్య పూజ్యశ్చ గురుర్గ్రీయాఽ।
 న త్వత్సమోఽస్త్యభ్యధికః కుతోఽన్యో
 లోకత్రయేఽప్యప్రతిమప్రభావ॥

తస్మాత్ ప్రణమ్య ప్రణిధాయ కాయం
 ప్రసాదయే త్వామహమీశమీడ్యం।

పితేవ పుత్రస్య సఖేవ సఖ్యుః

ప్రియః ప్రియాయార్హసి దేవ సో ఘం॥

మనోవాక్కాయైః * అనాదికాలప్రవృత్తానంతాకృత్యకరణ కృత్యాకరణ
భగవదపచార భాగవతాపచారాసహ్యపచారరూప
నానావిధానంతాపచారాః * ఆరబ్ధకార్యాః * అనారబ్ధకార్యాః * కృతాః *
క్రియమాణాః * కరిష్యమాణాంశ్చ సర్వాః అశేషతః క్షమస్వ॥

అనాదికాలప్రవృత్త విపరీతజ్ఞానం * ఆత్మవిషయం * కృతస్న జగద్విషయం చ *
విపరీతవృత్తం చ * అశేషవిషయం * అద్యాపి వర్తమానం * వర్తిష్యమాణం
చ సర్వం క్షమస్వ॥

మదీయానాదికర్మప్రవాహప్రవృత్తాం * భగవత్స్వరూపతిరోధానకరీం *
విపరీతజ్ఞానజననీం * స్వవిషయాయాశ్చ భోగ్యబుద్ధేర్జననీం *
దేహేంద్రియత్వేన భోగ్యత్వేన సూక్ష్మరూపేణ చావస్థితాం * దైవీం *
గుణమయీం మాయాం * దాసభూతః * శరణాగతోఽస్మి * తవాస్మి దాసః *
ఇతి వక్తారం మాం తారయ॥

తేషాం జ్ఞానీ నిత్యయుక్తః ఏకభక్తిర్విశిష్యతే।

ప్రియో హి జ్ఞానినోఽత్యర్థం అహం స చ మమ ప్రియః॥

ఉదారాః సర్వ ఏవైతే జ్ఞానీ త్వాత్మైవ మే మతం।

ఆస్థితః స హి యుక్తాత్మా మామేవానుత్తమాం గతిం॥

బహునాం జన్మనామంతే జ్ఞానవాః మాం ప్రపద్యతే।

వాసుదేవః సర్వమితి స మహాత్మా సుదుర్లభః॥

ఇతి శ్లోకత్రయోదితజ్ఞానినం మాం కురుష్వ॥

పురుషః స పరః పార్థ! భక్త్యా లభ్యస్త్వనన్యయా।

భక్త్యా త్వనన్యయా శక్యః మద్భక్తిం లభతే పరాం॥

ఇతి స్థానత్రయోదితపరభక్తియుక్తం మాం కురుష్య |
 పరభక్తి పరజ్ఞాన పరమభక్త్యైకస్వభావం మాం కురుష్య ||

పరభక్తి పరజ్ఞాన పరమభక్తికృత పరిపూర్ణానవరత నిత్యవిశదతమ
 అనన్యప్రయోజన అనవధికాతిశయప్రియ భగవదనుభవోఽహం * తథావిధ
 భగవదనుభవజనిత అనవధికాతిశయ ప్రీతికారితాశేషావస్థోచిత
 ఆశేషశేషతైకరతిరూప నిత్యకింకరో భవాని ||

ఏవంభూత మత్కైంకర్యప్రాప్త్యుపాయతయా * అవక్లప్త సమస్త
 వస్తువిహీనోఽపి * అనంత తద్విరోధిపాపాక్రాంతోఽపి * అనంత
 మదపచారయుక్తోఽపి * అనంత మదీయాపచారయుక్తోఽపి *
 అనంతాసహ్యోపచారయుక్తోఽపి * ఏతత్కార్యకారణభూతానాది
 విపరీతాహంకార విమూఢాత్మస్వభావోఽపి *
 ఏతదుభయకార్యకారణభూతానాది విపరీతవాసనాసంబద్ధోఽపి *
 ఏతదనుగుణ ప్రకృతివిశేషసంబద్ధోఽపి * ఏతన్మూలాధ్యాత్మిక
 ఆధిభౌతిక ఆధిదైవిక సుఖదుఃఖ తద్దేతు తదితరోపేక్షణీయ
 విషయానుభవ జ్ఞానసంకోచరూప మచ్ఛరణారవింద
 యుగళైకాంతికాత్యంతిక పరభక్తి పరజ్ఞాన పరమభక్తివిఘ్నప్రతిహతోఽపి *
 యేనకేనాపి ప్రకారేణ * ద్వయవక్తా త్వం * కేవలం మదీయయైవ
 దయయా * నిశ్శేషవినష్ట సహేతుక మచ్ఛరణారవిందయుగళైకాంతికాత్యంతిక
 పరభక్తి పరజ్ఞాన పరమభక్తివిఘ్నః * మత్ప్రసాదలబ్ధ
 మచ్ఛరణారవిందయుగళైకాంతికాత్యంతిక పరభక్తి పరజ్ఞాన పరమభక్తిః *
 మత్ప్రసాదాదేవ సాక్షాత్కృత యథావస్థిత మత్స్వరూపరూపగుణవిభూతి
 లీలోపకరణవిస్తారః * అపరోక్షసిద్ధమన్నియామ్యతా
 మద్ధాస్యైకరసాత్మస్వభావాత్మస్వరూపః * మదేకానుభవః *
 మద్ధాస్యైకప్రియః * పరిపూర్ణానవరత నిత్యవిశదతమానన్యప్రయోజన
 అనవధికాతిశయప్రియ మదనుభవస్త్వం * తథావిధ

మదనుభవజనితానవధికాతిశయ ప్రీతికారితాశేషావస్థో చిత
అశేషశేషతైకరతిరూప నిత్యకింకరో భవ॥

ఏవం భూతోఽసి * ఆధ్యాత్మిక ఆధిభౌతిక ఆధిదైవిక దుఃఖవిఘ్న
గంధరహితస్త్యం * ద్వయమర్థానుసంధానేన సహసదైవం వక్తా *
యావచ్ఛరీరపాతం అత్రైవ శ్రీరంగే సుఖమాస్వ * శరీరపాతసమయే
తు * కేవలం మదీయయైవ దయయా * అతిప్రబుద్ధః * మామేవావలోకయన్ *
అప్రచ్యుత పూర్వసంస్కారమనోరథః * జీర్ణమివ వస్త్రం సుఖేనేమాం ప్రకృతిం
స్థూలసూక్ష్మరూపాం విస్మయ్య * తదానీమేవ మత్ప్రసాదలబ్ధ
మచ్ఛరణారవిందయుగళైకాంతికాత్యంతిక పరభక్తి పరజ్ఞాన పరమభక్తికృత
పరిపూర్ణానవరత నిత్య విశదతమానన్యప్రయోజనానవధికాతిశయప్రియ
మదనుభవస్త్యం * తథావిధ మదనుభవజనితానవధికాతిశయ
ప్రీతికారితాశేషావస్థో చిత అశేషశేషతైకరతిరూప నిత్యకింకరో భవిష్యసి *
మా తేఽభూదత్ర సంశయః॥

అన్యతం నోక్తపూర్వం మే న చ వక్ష్యే కదాచన॥

రామో ద్విర్నాభిభాషతే॥

సకృదేవ ప్రపన్నాయ తవాస్మితి చ యాచతే |
అభయం సర్వభూతేభ్యో దదామ్యేతద్వ్రితం మమ॥

సర్వధర్మాన్ పరిత్యజ్య మామేకం శరణం ప్రజ |
అహం త్వా సర్వపాపేభ్యో మోక్షయిష్యామి మా శుచః॥

ఇతి మయైవ హ్యుక్తం॥

అతస్త్యం తవ తత్త్వతో మద్జ్ఞానదర్శన ప్రాప్తిషు నిస్సంశయః సుఖమాస్వ॥

॥ ఇతి శ్రీశరణాగతిగద్యం సంపూర్ణం॥